




فیسبوک او افغانان

ژباړن او لیکوال: سمیع الله "پام"

ABSTRACT

آیا د مخ
کتاب
(فیسبوک) له
عجایبو او
ضررونو خبر
یاست ؟

۱۴۰۰هـ



وَأَنْبِيَاءَ
أَسْرَفْنَا مِنْكُمْ

عبدالله

مننه او کور ودانی!

خُبستی زیاتی مننی کووم له ادیب صیب صدیق الله “ویار” او ټولنپوه سیف الرحمن “گیله من” چې د کتاب په ترتیب او سموونه کې یې راسره خپلې هلې ځلې وکړې، مینه او مننی.

ډالی

ټولو لوستونکو او په خاصه توګه د مخ کتاب (فیسبوک) کاروونکو ته!

ALL READERS & SPECIALY FACEBOOK USERS

فهرست

1	پیلیزه	1
3	لومړی فصل	3
3	فیسبوک	3
3	د فیسبوک کارونکي مختنی پوښتنې او شرایط:	3
4	د فیسبوک (دمخ کتاب) تاریخچه له ۲۰۰۳ څخه تر ۲۰۲۰	4
7	دوهم فصل	7
7	انټرنیټ/ فیسبوک په افغانستان کې:	7
Error! Bookmark not defined.	په افغانستان کې د میرمنو لاسرسی فیسبوک ته:	
10	د فیسبوک منفي او مثبت اړخونه:	10
11	د فیسبوک کټي	11
12	د فیسبوک زیانونه ۱	12
14	په فیسبوک کې ځنگه بڼه نقد کولی شوا	14
16	د خوښیو شویو لیکنو په اړه د کتونکي مسولیت	16
16	د فیسبوک (مخ کتاب) تاوان ۲	16
18	فیسبوک او اخیرت:	18
20	دریم فصل	20
20	عمومي مالومات	20
24	د ټیکنالوجیکي توکو ځیني سترې کمپنۍ په یوه دقیقه کې څومره گټه کوي؟	24

27 د ټولنيزو رسنيو سايټونو، شبکو او وييلاکونو ته لنډه کتنه:
29 د فيسبوک جالبي ❖
30 فيسبوک په چين کې:
31 Facebook user and demographics statistics:
35 د کتاب په اړه
37 دليکوال لنډه پيژندنه
40 ماخذونه

پيليزه

د هر کار لومړۍ تجربه بنایي له تیروتنو خالي نه وي، خو همدا تیروتنې دي چې وروسته د بريالیتوبونو په توګه رابرسیره کېږي. د یو مشهور امریکایي لیکوال کتاب خپرندوې بنسټ له دي کبله نه چاپ کاوه، چې بنایي لوستونکي په ونلري. لیکوال چې په خپل نفس باور درلود او له لیکوالۍ سره یی مینه لرله خپل هوډ له لاسه ورنکړ او خپلې لیکوالۍ ته یی دوام ورکړ. هماغه لیکوال چې خپروندې بنسټ یی له دي کبله کتاب نه چاپ کاوه، چې بنایي لوستونکي به ونلري. په نړیواله کچه دریم هغه لیکوال شو، چې کتابونه یی ډیر پلورل کیدل. نو د (فیسبوک او افغانان) تر نامه لاندې زما لومړۍ کتاب دی کیدایشي تېروتنې ولري. په دغه کتاب کې ما کوشش کړی، چې ځوانان د انټرنیټ یا فیسبوک سمې کارونې ته وهڅووم. انټرنیټ په اوسني وخت کې د انسانانو په ژوند مهم رول لري، چې له زده کړو نیولي بیا تر اقتصاد، بازار، انلاین تجارت او ګڼو نورو برخو کې کار ترې اخیستل کېږي. انټرنیټ دي منځ ته راتللو لومړنۍ نښې نښانې په ۱۹۵۷م کال کې لټولی شو. دا هغه وخت و چې پخواني شوروي اتحاد خپله فضايي بیړۍ د سپوتنیک (sputnik) په نامه کیهان ته ولیردوله. په همدې وختونو کې دي امریکا متحد ایالات هم په دي فکر کې شوو. چې څنګه به وکولی شو، چې خپلي فضايي پروژې تر ژورې او دقیقې څارنې لاندې راولي. په ۱۹۶۲م کال کې د امریکا هوايي ځواک یو تن د Baran Paul Rand په نامه دي ته وګماره، که چیرته د امریکا په ښارونو اتومي برید وشي، نو دوي به څنګه د خپلو اتومي توغندیو پروګرام په خپل لاس کې ولرلی شي، تر څو له هره ځایه یی په واک او استعمال کې راوستی شي. Baran Paul Rand له اورد کار او هلو ځلو وروسته هوايي ځواک ته د یو داسې شبکې یا نیټورک مشوره ورکړه چې په هغه کې ډیر کمپیوټرونه یو دبل سره تړلي وې او مهم مالومات له یو کمپیوټر څخه بل ته په اسانۍ انتقال شي له

همدې امله يې په لومړي سر کې د ARPA (Advanced agency project research) ايجنسي په جوړولو پيل وکړ. په ۱۹۶۹م کال کې د ARPA داسي يو شبکيز سيستم جوړ کړ، چې يوازې څلور کمپيوټرونه په کې له يو بل سره تړلي وو او د همدې ايجنسي سره د تړاو له امله يې د ARPANET په نامه ونوموله. په ۱۹۷۲م کال کې د BBN په نوم يوې ادارې چې د ARPANET ټيکه ورسره وه. يو تن کارکونکې Ray Tomlinson لومړنی E-mail پروگرام جوړ کړ. د وخت په تيريدو ARAP نوم په DRAPA (Defense Advanced Research Project Agency) بدل کړای شو. په ۱۹۷۴م کال کې د همدغې ډلې لخوا دې نيټورک سيستم ته د INTERNET توری استعمال شو. نور مو وخت نه نيسم د کتاب لوستلو ته مو رابولم، له دې سره په څنگ کې بايد ووايم چې دا زما لومړنۍ هڅه ده، له تېروتنو به خالي نه وي، نو زه هم مخکې له مخکې له تاسو درنو لوستونکو بښنه غواړم. س-پام توتاخيل.

لومړی فصل

فیسبوک

فیسبوک: څنگه یی چې له نومه ښکارې Face مخ او Book کتاب یوه ټولنیزه شبکه ده، چې هر څوک بغیر له کوم قید او شرط نظریات پکې شریکولی شي. فیسبوک یوه نړیواله ټولنیزه شبکه ده چې راجستر شویو کاروونکو ته اجازه ورکوي تر څو د خپلې خوښې پروفایلونه رامینځته کړي، عکسونه او ویدیو گانې پورته کړي، پیغامونه واستوي او دملگرو، کورنۍ او همکارانو سره اړیکه وساتي... دا چې افغانستان ته په اوسنیو وختونو کې راغلی ده خو په ډیره کمه موده کې یی له حده زیات مینوال پیدا کړل او مشغول یی وساتل.

Facebook is a famous media in social media. People use it for different purposes, where users can post comments, share photographs, and post links to news or other interesting content on the web, chat live, and watch short-form video. Shared content can be made publicly accessible, or it can be shared only among a select group of friends or family, or with a single person.

د فیسبوک کارونکي مختنۍ پوښتنې او شرایط:

کله چې د فیسبوک پیژنیال یا ایډي جوړوي او پرانیزی ی نو لومړی له خپل ځان دغه پوښتنې وکړي! آیا فیسبوک په څه نیت او مقصد جوړوي او کاروي؟ ۲- آیا فیسبوک به د یو مسلمان په صفت د دین اسلام او شریعت په اصولو برابر استعمال کړي؟ ۳- آیا فیسبوک خو د خپل ځان او یا مسلمان په ضرر نه کاروي؟ ۴- آیا د فیسبوک په کتلو خو خپل قیمتي وخت نه ضایع کوي؟ ۵- آیا پر دې رسنۍ خو به فحشا، بد اخلاقي بی حیایي نه خپروي؟ ۶- آیا فیسبوک کې خو د عامو ښځو او یا د مسلمانو خویندو تصویرونه نه

پورته کوئی؟ ۸- آیا فیسبوک کې خو لوڅ بی حجاب، بی شرمه، بی حیا او ناروا عکسونه ویدیوگانې نه گورئ؟ ۹- آیا پر فیسبوک خو غیرې اسلامي او اخلاقي پوستونه، لایکونه او کمینټونه نه کوئ؟ ۱۰- آیا فیسبوک کې خو د مسلمان په صفت د اسلام مبارک دین او اساساتو توهین او سپکاوی نه کوئ؟ ۱۱- آیا د دی رسنۍ پر صحیح استعمال د ځان باور لرئ؟ ۱۲- آیا د فیسبوک په کتلو خو لمونځ نه پریردئ؟ ۱۳- آیا فیسبوک خو د اسلام پر ضد او کفر په ګټه نه استعمالوئ؟ ۱۴- آیا فیسبوک خو د کرکي، نفرت او د خلکو تر منځ د جنگ او فساد زریعه نه جوړئ؟ نو اوس که کوم مسلمان ورور تر نن ورځې پورې فیسبوک او انټرنیټ ناسم استعمالوې، نو رادی شی سرله نن ورځې دی الله (ج) ته توبه کړي او دخپل عبث وخت او گناهونو عفو دی وغواړي له دی سره دی په څنګ کې د خپل پیژنیال یا فیسبوک څخه چټلیات پاک یا ډیلیټ کړي که چیرې دا کار اونه کړئ ممکن ستاسو د دنیا اخرت د وړانولو سبب شي لکه څنګه چې د عمر (رض) وینا ده؛ تاسو له خپل ځان سره حساب وکړئ مخکې له دی چې د قیامت په ورځ حساب درسره وشئ!

د فیسبوک (دمخ کتاب) تاریخچه له ۲۰۰۳ څخه تر ۲۰۲۰:

فیسبوک په کال ۲۰۰۳ کې د فاسیمش په نامه د یوی لوبی په څیر ژوند پیل کړ، چې د مارک زیکربرګ او د هغه ملګرې ایډوارډ سورین لخوا جوړه شوې وه. دوی دواړو د امریکا په هارډ ورډ پوهنتون کې زده کړې کولې. فاسیمش یوه داسې لوبه وه چې ترسره کوونکو ته به یی دوه عکسونه وړاندی کیدل او د دوی ترمنځ به په عکس باندې مختلف ډوله نظرونه ورکول. نو یو کال وروسته (۲۰۰۴) د فبروری په څلورمه د نولس کلن مارک زیکربرګ دلایلی له خونی فیسبوک اوسنۍ ډوله شکل وموند او د هغه مقبولیت په چټکۍ سره وده وکړه..... په همدې کال د مارچ په لومړۍ نیټه د ستانفورډ، کولمبیا او ییل پوهنتونونو زده کوونکو ته اجازه ورکړل شوه تر څو د فیسبوک په سایټ کې ګډون وکړي او هر چا په اسانۍ نشول کولی چې فیسبوک ته لاسرسی ولري ځکه په لومړي دور کې فیسبوک دیو سایټ په شکل په انټرنیټ (دنړۍ په جال) کې کارول کیده چې مشری زیکربرګ کوله.

په همدې کال دجون په اوله دا شرکت دامريکا کليفورنيا ايالت ته ځي او هلته په فعاليت پيل کوي او د ډسمبر په اوله په همدې يو سايت کې يو ميليون فعال کاروونکي پيدا کوي. په کال ۲۰۰۵ د سيپتمبر په لومړۍ دعالی لیسو زده کوونکو ته اجازه ورکول کيږي ترڅو فیسبوک سره يو ځای شي نو له همدې وجي د ډسمبر په اوله د سايت کاروونکي شپږ ميليونه ته رسيږي. او په کال ۲۰۰۶ د سيپتمبر ۲۸ مه فیسبوک د هر چا د ثبت اجازه ورکوي. همدارنگه په کال ۲۰۰۷ د مارچ په ۲۸ مه په مارک زیکبرگ تور پوري کيږي چې ده د فیسبوک دجوړولو لپاره د خپل همصنفي ايډوارډ څخه مفکوره غلا کړي! نو فدرال محکمه ددې معاملې د حل لپاره له دواړو لوريو څخه د ۶۵ ميليونه ډالرو په اخیستو دحل موافقه کوي. په کال ۲۰۰۸ د فبروري په نهمه فیسبوک د تڼۍ يا پروگرام(App) په توگه معرفي شو. ترڅو هر وگړی وکولای شي فیسبوک خلاص او وکاروي. نو اوس د نړۍ زياتره وگړي د فسيبوک Application يا پروگرام په نصب سره اسانه د مخ کتاب کارولي شي. د پی سی (pc) نړيوالی مجلي په وينا، د جون په لومړۍ ۲۰۰۹ کال فیسبوک په متحده ايالاتو کې دټولنيزو شبکو په شمير کې راغي، ځکه دامريکا دخلکو تقاضا دا وه چې فیسبوک بايد په چټکو ټولنيزو شبکو کې شمار شي. په کال ۲۰۱۰ د اکتوبر په اوله د فیسبوک په پرده فلم خپور شو، يعنی په فیسبوک کې دويديو خپرولو تڼۍ اضافه شوه. په کال ۲۰۱۱ کې هم نورو کلنو ته ورته په فیسبوک کې نوې زياتوني راغلي ترڅو خلک مشغول وساتي. ۲۰۱۲ د اپريل نهمه هم د نوبنتونو خالي نووه، پدې کال فیسبوک اعلان وکړ چې د انځور اخیستلو ساحه يی پيرلي، ياده ساحه يی د انستاگرام په نامه ياده کړه، پدې ساحه يا کاريال کې کاروونکي وگړي کولی شي خپل خاص تصويرونه په بڼه او غوره کيفيت خپاره کړي. په همدې کال د اکتوبر په څلورمه فیسبوک مياشتني فعاله کاروونکو شمير يو ميليارد ته رسيږي. په کال ۲۰۱۳ کې لیسکر اډوارډ سټوډن د NSA پرايزم پروگرام په اړه اسناد خپروي، سټوډن ادعا کوي چې NSA د فیسبوک او نورو انټرنیټي شرکتونو

کاروونکو څارنه کوې. خو زیکربرگ بیا له یادي ادعا څخه انکار کوی چې دوي به همکاري ورسره کړې وي. همدارنگه په ۲۰۱۴ د فبروري اوله فیسبوک اعلان وکړ چې د گړځنده پیغام رسوني لپاره یی وټسپاپ په ۱۹ میلیارده ډالرو پیروونه وکړه، نو تر همدې کاله فیسبوک شرکت دوه پروگرامونه یا Apps وپیرل لومړی انستاگرام او دوهم وټسپاپ چې اوس هم دواړه کارپالونه د فیسبوک برخي گڼل کیږي. په همدې کال د جون په ولسمه څیرنو وموندله هر هغه څوک چې منفی فکر ولری نو لږ څه منفی پوستونه به تولید کړي، نو هغه خلک چې منفی منځپانگه لري هغه یی په منفی گروپ کې شامل کړل، او هغه څوک چې مثبت فکر لری هغوي په مثبت کې شامل شول، له دې وروسته د فیسبوک شرکت وکولی شول چې د منفی او مثبت فکر لرونکي په اسانه سره وپیژني. په ۲۰۱۵ د اگست په ۲۴ مه فیسبوک یو داسي پړاو ته ورسید کوم چې یو میلیارد کاروونکي په یوه ورځ کې ټولنیزې شبکي ته ننوتل، نو دا د فیسبوک شرکت لپاره ډیر د پرمختگ کال و. په همدې کال د فبروري په ۲۴ مه فیسبوک د خندا، واو، مینی او ناراض غبرگون بکسونه ور اضافه کړه تر څو خلک یی د پوستونو په ځواب کې خلک کلیک وکړي. همدارنگه په ۲۰۱۶ او ۲۰۱۷ کلنو کې هم د فیسبوک کاروونکو په شمیر کې د پام وړ زیاتوالی راغی. او په ۲۰۱۸ د جون په ۳۰ مه دنړۍ په کچه فیسبوک ۲,۲۳ میلیارده میاشتنی فعال کاروونکي درلودل، همدارنگه شرکت اټکل کوي چې هره ورځ ۱,۴۷ میلیارده فعاله کاروونکي لري. په کال ۲۰۱۹ کې د پراخي نړۍ څخه فیسبوک ۲,۳۸ فعال میاشنی کاروونکي درلودل (MAUs) او د یاد کال په پرتله ۲۰۲۰ کې فیسبوک ۲,۷۴ بیلونه فعال میاشتنی کاروونکي جوړ کړه او له دی سره یی ورځ تر بلې زیاتوالی موند... مخکې له دی چې د فیسبوک راتگ په افغانستان کې وڅیړو، نو ښه به دا وی چې ووايو ټولنیزو رسنیو ته په افغانستان کې کله اجازه ورکړل شوه. افغانستان لږ تر لږه له پرمختیایی هیوادونو څخه دی، حال دا چې دلسیزو جگړو او د بهرنۍ پانگوالی نشتوالی هم لیدل کیږي. د افغانستان د اساسی قانوني له مخې د بیان ازادی د امتیاز وړ ده، او هر افغان حق لري چې د قانون له حکمونو

سره سم د دولتي مقاماتو پرته موضوعات چاپ او خپاره کړي. په هر صورت د قانون نور حدود واضح دي! د اساسی قانون له مخې هیڅ قانون د اسلام سپیڅلی دین د عقیدې او احکامو مخالف نه وې. د ډلیزو رسنیو قانون ددی اصولو لپاره د خورا پیاوړي اطاعت لپاره په چټکۍ سره پاملرنه کيږي. د رسنیو قانون په افغانستان کې په کال ۱۳۸۳ د قوس ۲۸ مه د ولسمشر حامد کرزی لخوا تصویب شو، چې د ملې مقننه قوی تاسیس د مخه په څلورو پراخو محتویاتو کټگوریو باندې بندیز ولگوه: ۱ د اسلام او نورو دینونو په ضد خبر نه خپرول، د افرادو په اړه بد مرغه یا سپکاوی مواد نه خپرول، د افغانستان د اساسی قانون او جزا قانون سره مخالف دي. نو له کله راهیسی چې په افغانستان کې تلویزیونونو، راډیوگانو او نورو ټولنیزو شبکو ته اجازه ورکړل شوه، د هیواد په کلتور د افرادو او قبیلو تر منځ تاو تریخوالی مخ پر زیاتیدو ده، او لدی سره په څنگ کې مثبت سهولتونه هم راغلي تر څو خلک په اسانۍ د هیواد له حالاتو خبر شي.

دوهم فصل

انټرنیټ / فیسبوک په افغانستان کې:

مخکې له دی چې اصلي موضوع ته لار شو مهمه ده چې ټولنیزه رسنۍ (social media) وپیژنو. تعریف؛ د لغوي پلوه social په معنا د ټولنیز چې د society یا ټولني ستاینوم دی، یعنی هغه څه چې په ټولنه پوري مربوط وې او Media د Medium جمع حالت دی چې منځگړیتوب معنا لري. نو په ټوله کې ټولنیزه رسنۍ هغه وسیله ده چې مالومات او اطلاعات د یو فرد یا ټولني څخه نورو افرادو یا ډلو ته رسوي رسنۍ

یا سوشیل میډیا بلل کېږي، چې راډیو، تلویزیون، اخبار، مجلو، کتابونو او انټرنیټ لپاره کارول کېږي. **انټرنیټ په افغانستان کې:** د لومړی ځل لپاره انټرنیټ په افغانستان کې د پخوانی ولسمشر حامد کرزی دفتر لخوا په ۲۰۰۲ کال کې په کار پیل وکړ. مخکې له دې په انټرنیټو شبکو بندیز وو ځکه د طالبانو حکومت پدې باورې و چې له دې لارې غیږي قانوني او اسلامي ضد مواد خپروې. وروسته د کرزی له دفتر څخه انټرنیټ د کابل پولیتیکل پوهنتون ته د کاروني اجازه ورکړل شوه. او په کال ۲۰۰۳ تر هوایی ډگر پورې ورسید چې پدې وخت کې افغانستان د پنځو فعالو خدماتي شبکو څښتن شو. د یو څو کلنو په تیریدو وروسته فیسبوک په افغانستان کې په فعالیت پیل وکړ، داسی اټکل کېږي چې فیسبوک په ۲۰۰۶ کې په کار پیل وکړ، په لومړیو کې خاصو وگړو فیسبوک ته لاسرسی درلود، خو په چټکۍ سره یی کاروونکو وده وکړه. اوسنی حکومت هم انټرنیټ د هیواد لپاره د ودې او پرمختیا یوه مهمه سرچینه گڼي، پدې باور دي چې ای سی تی ICT به وکولی شی د زیانمن شویو ډلو فرصتونه رامنځ ته کړي او بازار ته د بیوزله کلیوالو لاسرسی ښه کړي. ICT د انټرنیټ د معلوماتو یوه پرمختیایی څانگه ده. او په کال ۲۰۱۲ کې د افغانستان دننه 3G یا چټک انټرنیټی خدمتونه د مخابراتو ټولو لویو شرکتونو لکه اتصالات، ام تی ان، روشن، سلام او افغان بیسیم فعال کړل تر څو هیوادوال په چټکۍ لټون وکړي. ټولنيزي رسنۍ لاهم په افغانستان کې د خپل نفوذ په حالت کې دي، د ټولنيزو رسنیو شته کاروونکي د افغان نفوس نږدې ۹٪ استازیتوب کوې. دوي پخپله فزیکي دی او په فیسبوک تمرکز کوې، کاروونکي یی په لویه کچه ځوان ښاری او تحصیل شوي دي. په افغانستان کې د انټرنیټ لاسرسی او کارول تقریباً ۱۲٪ نفوس ته رسېږي، نو د ټولنيزو رسنیو اساسی څنډ لا تر اوسه پاتي دی. د پورته نیټی او شمیري له مخی ۹۵٪ کاروونکي د فیسبوک ایډی یا پیژنیال لري. ټولنيزي رسنۍ د لومړنۍ شخصی شبکي پراختیا او د معلوماتو لاسته راوړلو دویمه سرچینه ده.

فیسبوک ته د افغان میرمنو لاسرسی:

سمیرا حمیدی لومړنی افغان میرمنه

وه چې په کال ۲۰۰۹ کې یی د فیسبوک شخصی اکاونټ جوړ کړ، چې پدی سره د افغان میرمنو لومړی د بی حجابی قدم په ټولنیزه رسنی کیښودل شو. سمیرا وایی دا ډیر ستونزمن کار و چې افغان میرمنی دې په فیسبوک کې گډون وکړي، زیاته یی کړه چې زه د ۳۵ افغان میرمنو د حقونو کمپاینونو لپاره د سلاکاری په توگه کار کووم. اوس نو زیات شمیر ښځې بی له کومی وجی په فیسبوک کې په ازاد او سپین سترگی ډول فعالیت کوي! نو مور افغان لیکوالان له افغان ښځو غواړو چې نور د غرب په چټلو دسیسو مه غولیری او خپل ځانونه مو له دی پلټو آلو خوندی وساتي تر څو راتلونکی کې درته خنډ جوړ نشی. دا فکر مو له ذهنه اوباسی چې ولی نوري میرمنی له دی پدیدو څخه برخمنی دی، دوي اصلاً غولول شوی دي تر څو تاسی وغولوي. ټول کفري هیوادونه د امریکا په مشرۍ چې په افغانستان کې میشت دي، غواړې هغه مسلمانان افغان میرمنی چې په کلیو او بانډو کې ژوند کوي د ټولنیزی رسنی (فیسبوک، ټویټر، یوتیوب) له لارې تر نورې کفری او اسلامی نړۍ پوری ددوي بی حجابی او عکسونه ورسوي. لکه څرنګه چې امریکا ځانګړې فیسبوک پاڼي یا ګروپونه جوړ کړي چې ددی لاری دوي غواړی افغان یا د نورو اسلامی هیوادونو میرمنې بازارونو ته رامایلي کړې! د مثال په ډول **USA for Iran**

او **USA Embassey in Kabul** **USA for Afg women** پدغو فیسبوک پاڼو کې چلوونکي د ایران او

افغانستان د ښځو پر ضد نشرات کوي! یعنی که چیرته په پورتنیو هیوادونو کې کومه ښځه د سر پرونی ایسته کړي نو دوي که د هری لاری څخه وی ددی میرمنی عکس را اخلی او پوست کوي یی تر څو نوري میرمنې دپته وهڅوی چې خپل اسلامی او افغانی کلتور له سره لرې کړې. نو ښه به دا وی چې افغان میرمنی له فیسبوک، ټویټر او یوتیوب څخه ځانونه لری وساتي! ځکه فیسبوک زموږ په لاس کې نده او په ډیری اسانی د

فیسبوک کمپنی او کفار کولی شی ستاسو شخصی معلومات په نورو انټرنیټی سایټونو کې نشر کړي.

د فیسبوک منفي او مثبت اړخونه:

اوس خو نو ټول مسلمان فیسبوک کاروونکي پدی پوه شول چې فیسبوک کې بغیر اختیاري هم لوڅ او بریند عکسونه، ویدیوی او عامه فحشا لیدلی شي؟! اوس خو نو ټول مسلمان فیسبوک کاروونکي نارینه او ښځینه \ په دی پوه شول چې د ځینو مسلمانو ښځو مکمله حیا او دځینو مسلمانو نارینوو مکمل اخلاق او غیرت له منځه ولاړل؟! اوس خو نو ټول مسلمان فیسبوک کاروونکي پدی پوه شول چې فیسبوک دگټي سره سره فکرې او دماغی ناروغي هم رامنځته کوي؟! اوس خو نو ټول مسلمان فیسبوک کاروونکي پدی پوه شول چې فیسبوک کارونه مو ځانی زیان سره سره اقتصادی زیان هم مجبور کوي؟! اوس خو نو ټول مسلمان فیسبوک کاروونکي پدی پوه شول چې مسلمانان په ۱۰۰٪ کې ۷۰٪ اختیاری فیسبوک په غلطه طریقه استعمالوي او ۱۰٪ یی بغیر اختیاري په غلطه استعمالوي او ۱۰٪ یی د ډیر ځان کنټرولولو سره سره فیسبوک ددعوت او اصلاح په صورت استعمالوي او ۱۰٪ یی د تجارت یا بل ضرورت لپاره استعمالوي! اوس خو نو ټول مسلمان فیسبوک کاروونکي پدی پوه شول چې په بهرنیو هیوادو بالخصوص امریکا کې امریکایان فیسبوک په ۲۴ ساعته کې یونیم ساعت استعمالوي؟! نو محترمو لوستونکو! پدی هم پوه شولو چې فیسبوک د گټي د تر لاسه کولو سره سره زیات تاوانونه هم لرې نو څه کول پکار دي؟! زه وایم راشي لومړی ځان اصلاح او ورپسې ماو تا خو په فیسبوک روردي شوې یو نو کوشش به وکړو چې پر صحیحه طریقه یی لږ څه استعمال کړو، مطلب گټورې اصلاحي، روغتیایی، معلوماتي، اسلامې او لږ څه تفریحی لیکنې د اصلاح او د الله (ج) د رضا او د ټولنې د خدمت په نیت پکې خپري کړو تر څو نور یی ولولی او عمل پرې وکړي! که کوم مسلمان ورور یا خور د فیسبوک پر غلط استعمال مو ولید یا خبر شوو، ددي پر ځای چې هغه ته تشویقې څرگندونه (کومنت) پریردو یا اصلاحی

کومنت ورته پریردو او بیا به هغه په ښه اخلاقي طریقه وپوهاوو او اصلاح به یی کړو تر څو هغه هم ښکلي نشرات ولري. وما علیانا الالبغ المبین.

د فیسبوک گټې (Facebook Benefits) :

نه یوازې دا چې وریا دی بلکې د خبرو اترو تر ټولو غوره لار ده چې په وسیله یی پیغام لیږل، ویډیو بی زنگ وهل، د انځورونو او ویډیوگانو پورته کول بی له کوم اضافی لگښت. فیسبوک بی له کوم خنډ او ځنډ مور د نړۍ په گوت گوت کې له ملگرو او دوستانو سره نښلوي. نن سبا د هر ځای خلک له فیسبوک سره بلد دي، دا بلدتیا مور ته دا موقع راکوې چې د نورو هیوادونو له کلتور رسم او رواج سره بلد او په او په هیواد کې یی مخنیوې وکړو خو البته مور نه یو توانیدلی چې ددی فکري جگړې مخنیوی وکړو، فیسبوک د هغو ملگرو پیدا کولو او د ملگرتیا د ژوندي ساتلو اسانه او هوسا آله ده،

- انسان کې مثبت تغیرات راوستل که په ښه طریقه وکارول شي.

- د ډیرو بیسواده کاروونکو د املا زده کولو سبب شوی دی.

- انلاین تجارت چې یوه ښه او دوه اړخیزه گټه ده.

- خلکو ته د باورې سرچینو څخه د خبرونو رسوول.

- د بیان ازادۍ تر ټولو غوره وسیله او وسله.

- د فیسبوک راتگ او او دانټرنیټی شبکو راتگ سره د بیان ازادۍ ټول محدودیتونه له منځه لاړل.

- له لرې هیوادونو څخه د دوستانو او ملگرو سره په کمه بیه اړیکه نیول.

- په کم وخت او کمه بیه د اسنادو او نورو مالوماتو لیږدول.

- په سمه او غره کې د راديو او تلويزيون په نشتون کې د فيسبوک کارول او هر ډول خبر په تصويری او شننيز ډول تر لاسه کول. ..له دی پرته نورې گټې هم لري چې خلک د فيسبوک کاروني پر مهال ترې برخمن کېږي.

د فيسبوک زيانونه (Facebook Abortion):

فيسبوک هغه وخت زموږ په زيان تماميرې چې مونږ خپل ارزښتناک وخت ضايع کول غوره کړو، فيسبوک د ځينو خلکو لپاره اعتياد ناروغي ده چې د سيگرتو يا بلې نشي په څير پرې روردي شوې وي، څيرنو بنودلي چې د فيسبوک پر کاروني روردي کيدل د الکولو او سيگرتو د عادت او اعتياد څخه هم بد دی، دا ټوليزه رسنۍ ممکن د حسادت سبب شي او دمنفي رقابتونو لپاره زمينه برابره کړي دا هم کيدای چې د افرادو د شخصي ژوند د رازونو، عکسونو او وېديوگانو د افشاء سبب وگرځي، فيسبوک د مخامخ اړيکو د کمترۍ او د مجازي اړيکو د زياتيدو سبب کېږي. فيسبوک کې جعلی حسابونه (IDs) جوړول ډير اسانه دی چې خلک دغه ډول حسابونه يا ايډياني زياتره د هغو خلکو د ځورولو او رټلو لپاره کاروي چې دوی يی نه خوښوي، په پایله کې رټل شوی خلک خوابدي کيږي تر دی پورې چې ځيني يی ځان وژنه هم کوې هغه که د هرې لاري وې. فيسبوک کې په زياته پيمانه گروپونه او پاڼي دي چې نورو دينونو او مذاهبنو ته پکې خلاف ښکښلي او مقدساتو ته يی سپکاوی کوي، د نورو قومونو عناناتو او کلتور ته سپک نظر خپروې او خلکو ته يی بد معرفي کوي، لکه په تيرو وختونو کې امريکا، اسرئيلو او نورو کفري هيوادونو د اسلام ستر پيغمبر حضرت محمد(ص) په ضد نشراتی پاڼي او گروپونه جوړ کړي و چې اسلامي مقدساتو او پيغمبرانو ته به يی پکښی سپکاوی کوه، چې دا ډول کار په نړيواله شبکه کې د خلکو د منلو وړ ندي، له خپلو ادرسونو څخه د دروغو خپرول او خلک په تشوېش کې اچول تر څو يی ذهني تفکر ور خراب کړي. نو هر هغه څوک چې فيسبوک کاروې بايد په اړه يی کافي اندازه مالومات ولري.

فیسبوک ته تل په لاندې اهدافو ننوځي: لومړۍ خپله څه زده کړي او نورو ته څه ور وښایاست، څه چې حق وې هغه ولیکئ، د حق په ویلو کې د چا پروا مه کوي، د ظالم په مقابل کې له همدې رسنیو څخه غږ پورته کړي، هغه څه ولیکي چې د الله (ج) په حضور کې پرې پښیمانه نه یاست، د حق پلوي وکړي باطل ته چکچي مه وهي یعنې لایک او کمینټ د هغوی په خرابو او باطلو ځړونو مه کوي، کومې رسنۍ چې د غرب تر تاثیر لاندې دي او یا هم د هغوي مستقیم ملاتړ ورسره وې هیڅکله یی په خبرو او نشراتو بارو مه کوي، د مقابل لوري نیوکه واورې او د ښکښلو پر ځای په سړو مغزو ځواب ورکړي اقلآ ته په قلم د یو شخص نمایندګې کوي، د لایک او کومینټ لپاره هیڅ هم مه لیکه ځکه هیڅ هم په لاس نه درځی، دلادینه خلکو لیکنه مه خوښوي مه څرګندونه پرې کوي په داسی حال چې په ځړول شوې موضوع کې پوهه ونه لري ځکه ددې لاري هغه لادینه شخص دیته مایل کیرې چې لادینه او پوچ پوستونه(ځړوني) نورې هم وکړي.

د انټرنیټ (نړیوال جال) په اړه د یو عالم خپل زوي ته څو نصیحتونه: گرانه زویه ټولنیزې شبکې لکه: فیسبوک، گوگل، ټویټر، یوتیوب او واټساپ دا داسی بحرونه دې چې د خلکو اخلاق ی ډوب کړل! ان ډیر باحیا او با عزته خلک ی په سپکو سپک کړل نو ددې شبکو له افراطې(زیاتې) کارونې څخه ځان وساته، کله دی چې د کارولو اراده وکړه نو بیا د ځان څخه د شاتو مچۍ جوړه کړه، په گل گل شیانو گرځه! له بدو نشراتو، غلطو پانو او اړیکو ځان وساته! گرانه زویه کله دی چې انټرنیټ کاروه نو ځان څخه مچ مه جوړوه چې په ښو او بدو دواړو گرځي چې په ځان خبر هم نه وي او مرضونه له ځان سره انتقالوې. گرانه زویه! انټرنیټ د یو لوی بازار په څیر دی څوک پکې وړیا څه نه خرڅوي خامخا یی بیه غواړي یعنې څوک غواړي چې ستا اخلاق خراب کړې، څوک غواړي چې ستا فکر او نظر خراب کړي، څوک بیا د شهرت ترې دي، خو څوک بر عکس بیا ښه خلک وې چې ستا اصلاح او رغونه غواړي نو د هر چا سره سودا په ښه سوچ او فکر کوه. گرانه زویه! څه چې خپروې یا نشروې نو له خپرولو ی وړاندې شرعي حیثیت وگوره هسی نه د الله تعالی د قهر سبب

وگرځي. **گرانه زويه:** له مستعار(پټ نومي) ايډيانو څخه ځان وساته ځکه دوي پخپلو ځانونو اعتبار نه لري څه به خلک باور ورباندې وکړي له خلکو به پټ شي خو له الله عزوجل به څنگه پټ شي هغه په پټو او ښکاره شيانو باندې پوهه لري. گرانه زويه: زه په تا ډير ويريرم هسي نه د انټرنيت بحر دی غرق نکړي او د حرامو او شهواني ويډيوگانو په کتلو روردي نشئ، که دی حالت ته ورسيدې نو بيا د انټرنيت نړۍ څخه داسی وتښته لکه د زمري د حملي له ويرې چې خلک تښتي، کنه نو بيا به دی ځای جهنم او الله(ج) ته به شرمنده یی. گرانه زويه: د شيطان دوه ډير مضر دامونه دي لومړۍ غفلت او دوهم شهوت او د انټرنيت افراطي کارولو پايله په همدې دواړو مرضونو تماميرې نو پوه شه! چې انټرنيت ستا د خدمت لپاره دي نه د غفلت لپاره نو کوبښن وکوه چې ته انټرنيت وکاروئ نه دا چې انټرنيت تا وکاروئ، بايد تا اباد کړي نه دا چې تا ونړوې، د ځان لپاره ی دليل جوړ کړه، داسی نه چې ستا په خلاف حجت او دليل وگرځي، ياالله ته شاهد اوسه چې ما خپل مسوليت ادا کړ. وما علينا الاالبلغ المين

په فیسبوک کې څنگه ښه نقد کولی شو؟! لیکنه عبدالهادی حماد صیب: ممکن یو څوک له گناه خلاص شی او بل د ازار خلاص شی. درنو ویونکو! په فیسبوک کې حتماً مختلف شيان لیدل کیرې ځیني د کتونکی خوښ وې او ځیني ناخوښ وې، ځیني خوشاله کوونکي وې، ځیني دومره دردونکي وې چې بیخي انسان هیجانی کړي، د هرې لیکنې په لیدلو عکس العمل ندی په کار بلکې گټه کول په کار دي ځکه مقابله گټل دي ته نه ویل کیرې چې مقابل لوری غوره کړي بلکې مقابله گټل دی ته ویل کیرې چې گټه وکړي او گټه په فکر کولو او مناسبه لاره اختیارولو کې ده. **هغه لیکنې چې د کتونکي خوښی نه راځي د هغوي په اړه د هرکس دیني او انساني مسولیت:** کومه لیکنه چې ستا خوښه رانغله خامخا کومه خبره شته، یادا چې خبره بیخي غلطه ده او د هغه کس مطلب همدا دی چې دا غلطه خبره نشر کړي یعنی ناسم کس دی، یا دا چې ته سم پرې پوه شوی نه یی تعبیر ی تا غلط اخیستی دی یا ی د ناپوهۍ په وجه دا خبره کړي، نو اوس ستا دیني

او انساني مسوليت دادی چې لومړۍ بڼه ورته متوجه شئ او بڼه ځان پرې پوه کړئ، که پوه نشوئ شخصي پیغام ور واستوئ چې هغه دی په مطلب پوه کړي، که د هغه مطلب صحیح و هغه ته ووايه چې د مقصد الفاظ دی بڼه روښانه کړه، که هغه صحیح نکره نو په تعلیق کې ورته ولیکه چې زما ددغه ورور مطلب داسی دی، که پوه شوی چې دده مطلب غلط دی خو په ذات کې دی خپله سم دی او د ناپوهۍ په وجه یی دا کار کړي، نو لومړۍ دعوت ورته وکړه که پخپله خبره کلک ودریده ستا ورور دی توهین یی مه کوه په تعلیق کې ورته ولیکه یا پر خپله صفحه باندی ولیکه چې دا کس صحیح انسان دی خو د بی علمی په وجه باندی یی غلطه خبره پوست یا خپره کړي او که پوه شوی چې پوست یی غلط کړي دی او دوی هم غلط کس دی نو د هغه مطلب په ښایسته الفاظو کې پر خپله صفحه یا اکونټ صحیح نشر او یا همداسی چوپ پآتی شه، هیڅ جنگ جگره مخالفت او مقابله مه کوه گوندې ستا خبرې یو وخت تاثیر ورباندې وکړي اصلاح شي. تر ټولو بده خبره داده چې د هر چا خبره مازی ستا تر نظر بده راغله یو دم ورباندې ور غوزار شی هغه سپک کړي دا ددیني او انساني شرافت تکیا نده، که څه هم ستا دغه نقد پر هوښیارو خلکو تاثیر نه کوې خو ځیني عام خلک ممکن ورباندې خطا شي، ممکن هغه صحیح خبرکوي خو ته نه ورباند پوهیږي، حضرت محمد(ص) د مومن مسلمان یو حق دا ایښي دی چې مسلمان ورور به نه توهینوئ، نه به یی ازاروئ او نه به یی سپکاوی کوئ. تاسو فکر وکړي ضرر رسونکي حیوانات دوه ډوله دي: هغه حیوانات چې د نورو په ضرر کې خپلي گټي ویني لکه؛ ليوه، زمري... او داسی نور چې دوي نورو ته تاوان د خپل نس د موروالی په خاطر رسوي او که مور وې بیا په چا کار نلري. دوهم هغه حیوانات چې نورو ته ضرر رسوي گټه یی هم پکښی نه وې لکه مار او لړم. کوم کسان چې د ضرر جرري جوړي شوی دي هغوې دي خپل مقام وپیژني هره لیکنه چې وگوري سملاسی دی لیکوال نه بی عزته کوې بلکې د خپلي اصولي طریقي څخه دي خپل مسولیت ادا کړې.

د خوښيو شويو ليکنو په اړه د کتونکې مسوليت: محترم کتونکيه! دا خبره ښه واوره چې هره ليکنه ستا خوښه راغله دا يقيني نده چې هغه به خامخا ښه ليکنه وې بلکې ته خپله خوښه د حق معيار مه جوړوه بلکې د خوښي معيار حق جوړ کړه ځکه که ته ناسمه ليکنه خوښه او تاييد کړئ ممکن په هغو کسانو کې شامل شئ چې شهادت الزور والا دي، شهادة الزور والا رسول الله(ص) سخت غندلي دي يعني په ناحقه شاهدي ويونکي، سره ددی چې په اسلام کې ی منع شوي ده، د ناسمو ليکنو تاييد د ټولنی سره ستر خيانت دي، ستاسو يو کميت يا لايک ممکن ستا د کبيره گناه سبب جوړ شي، هره ليکنه دی چې خوښه شی هغه نشر کړه او وې ستايه خو ادبي غلامه کوه يعني دا چې کله دی نشروله د ليکوال نوم ورسره ذکر کوه! که یی ذکر نکړئ خلک ی پيژني بيا پر تا اعتماد نکوئ!

د فیسبوک (مخ کتاب) تاوان: زیاتره هغه وروڼه او خویندي چې په پوهنتون او مکتب کې زده کړې ترسره کوي ډیر د سوشیل میډیا تر اشغال لاندې او ډیره کارونه ی کوي او ارزښتناک وخت بی ځایه ضایع کوې حتا ما داسی شاگردان هم لیدلي چې ښوونکی درس تدریس کوې او دوي په خیالی نړۍ یعنی فیسبوک کې مصروف وې، نو معمولاً باید د پوهنتون او مکتب شاگرد له فیسبوک او نورو کاریالونو څخه لری ځانونه وساتي او کارونه یی باید دقیق او معلوم وخت ولري، هیره دی نوې چې د افغانستان وگړي له دی هر څه سره نوي دي نو ډیر احتیاط په کار ده تر څو مو هیواد د فکري یا انټرنیټی جگړي ښکار نشی لکه څنگه مو چې اوس ورته د ښکار زمينه برابره کړي او هیواد مو د سوشیل میډیا په دروغجنو پردو پټ ده، دلته په افغانستان کې د فیسبوک زیاته سلنه له خرافاتو ډکه ده نه له معلوماتو. ډیری افغانان چې فیسبوک ته ننوځي لیکي؛ دوستانو سهار پخیر، ماښام پخیر، چیرته ورک یی، ما اوس چای وڅښه، ما اوس ډوډۍ وخورله، زه فیسبوک کې مین شوې یم، نن زه پول نیشه یم، زړه مې تنگ دی، مجرد یم او دیته ورته نورې زیاتي بی گټي جملې چې دا ټولي لیکنې پر فیسبوک د هغو خلکو دی چې دماغي ستړیا لری

او نشی کولی چې زیات څه ولیکي یا ولولي حال دا چې سوشیل میډیا ی ددی مرض د لازیاتوني سبب کیرې. نو که چیرته ددی پر ځای دوه خبرې د اسلام، دین او نصیحت ولیکئ یا یی هم راکاپي کړي او نشر یی کړي نو هم به ی ثواب وې او هم به یی نورو ته گټه رسیدلي وې او هم به خدای(ج) او رسول تري خوشاله وې.

فیسبوک لکه بازار؛ هر څوک پکښی گډون کوي خو خوشبخته دی هغه څوک چې یو انصافداره خرڅونکی پکښی ومومي تر څو ښه څه تر لاسه کړي، که تاسو فکر وې بازار کې هم مشتریان تر خرڅونکو ډیر وې، همداسی د فیسبوک کتونکي تر لیکونکو زیات وې، نو پر همدې بنیاد مو اند او نظر ستاسو لپاره داده که وخت ولرئ نو هڅه وکړي چې یو داسی څه خپاره کړئ چې ټولنی ته گټه وکړي، هیڅکله د چا دتوهین کونښن مه کوئ ځکه هر څه چې ته لیکئ دا کم از کم زرگونه خلک او کاروونکي ویني، نو که خدای مه کړه دا له حقیقت څخه لیري وې، نو په اخرت کې به ی ته هم حساب ورکوئ او ممکن دلته هم د شخړې لامل شی. بله دا چې د هر سوشیل میډیا کارونکی ځړوني یا نشرات معلوم وې هغه دا چې یا هم...



- اسلامي لیکنې

- معلوماتي

- ساینسې

- اجتماعي

- سیاسی

- شعر او ادب

- روزنیزې

- خبرونه او راپورونه

- تنقید او تحلیل

- ذهنې او اسلامی سوالونه.

نو که مور او تاسو د ځان لپاره یو خاص مسیر ولرو همیشه به مو ملگري او الله(ج) راڅخه راضي او خوشاله وې. نیت مو باید په فیسبوک کې د ځان شهرت نه وې بلکې اسلام او ټولني ته خدمت وې.

فیسبوک او اخیرت: هر کله چې یو کس په فیسبوک یا نورو ټولنیزو شبکو کې گډون کوي او خپل پیژنیال جوړوي، نو دا پیژنیال ددوي د بنو او بدو څرگندونه کوي او همدارنگه دا ددوي د ژوند او آخرت راتلونکی ټاکي، که چیرې فیسبوک کارونکی بني لیکني یا پوستونه کوې چې د اسلام، دین او ټولنی د اصلاح لپاره وې نو هر څوک دده لیکني خوښوي ځکه دا په واقعیت کې دوي اسلام او ټولنی ته خدمت کړې، که څوک وغواړي د یو فیسبوک کارونکی اخلاق، ملگري، کورنی او د ژوند کړه وړه یی وپیژني نو دا ډیره اسانه ده اوس ژر تر ژر یی د فیسبوک اکونټ(پیژنیال) ته ی ځي او په اسانۍ سره ی تعرف پیدا کوې. همدارنگه دا د نړۍ مسلمانانو لپاره ښه چانس ده تر څو د انټرنیټی او فیسبوکي خدماتو له لارې اسلام او اسلامی قواعد تر کفري نړۍ پوري ورسوي، ځکه دا یوه ازاده رسنۍ ده چې په اسانۍ سره کولی شو اسلام ته پرمختگ ورکړو هغه که د نړۍ په هره ژبه کې وې مور و تاسو باید د اسلامی قواعدو د ودي لپاره ځړوني(پوستونه) وکړو تر څو خدای او رسول راڅخه راضي واوسي او په آخرت کې مو هم غاړي خلاصي او شرمنده نه یو. هسی هم دا فرصت مور ته کفارو خپله په لاس راکړي، یعنی فیسبوک او انټرنیټ ی د خپلو اهدافو لپاره راجور کړل او ډیر څه یی تر لاسه کړل، خو البته اسلامی امت تر اوسه خپل اهداف ندي پیژندلی ځکه خو تر اوسه د

فحاشۍ په اهدافو پسې گرځي چې هغه هيڅکله هم نه پوره کيږي، دا هغه شيان دي چې اسلامي امت يې ښکار شوي، دغه ټولي ټکنالوجۍ له اوله د اسلامي امت په لاس کې وي خو دوي تر اوسه پدې اونه توانيدل چې يو څه اختراع کړو، دا چې انټرنېټي ټکنالوجي هم کفارو راجوره کړه خو اوس هم مور نشو کولی چې تر هغوي اسلامي ليکنې د همدې لاري ورورسوو، په ننۍ عصر کې که د افغانستان اسلامي امت ته وگورو زياتره برخه يې ډير وخت په فېسبوک کې عبث فحاشۍ او د اسلام ضد مواد خپروې دا د دوي د اخيرت په خرابوالي دلالت کوي، دوي په پيسو ځانته دوزخ لټوي، لکه څنگه چې صحيح حديث ژباړه هم ده (ټول عبث شيان حرام دي) نو فکر وکړي د حرامو تر سره کوونکو ځای دوزخ نده، نو پر همدې بنياد چې ژوند او اخرت مو جوړ شى کونښن به وکړو چې اسلامي، ادبي او اصلاحي څېړني وکړو، تر څو بد عمله او ناپوه وگړي ستاسو له ليکنو متعثره شي او که چيرته تاسو پر فېسبوک موزيک يا سندرې نشروي نو دا په يقيني ډول پاتې کېږي او کله هم چې د همدې رسنۍ کارونکي يې گورې تاسو به يې تر اخرته سزا وينئ.

دریم فصل

عمومي مالومات

لکه څنگه مو چې مخکې وویل چې فیسبوک یوه ټولنیزه ویب پاڼه د چې په ۲۰۰۴ میلادی کال د مارک زوکربرگ او هاردورډ پوهنتون کې ی د کوټي ملگرې په مرسته جوړ او په لوییز ډول یی په کار پیل وکړ. د فیسبوک همدي موسسینو په لومړیو کې د ددي ویب پاڼي غړیتوب یوازې د هارورډ پوهنتون په زده کونکو پورې ځانگړی کړی وو، چې وروسته یی نورو پوهنتونونو او دولتي اداراتو ته پراخوالی ومومه چې اوس عام ده، نن ورځ فیسبوک د نړۍ یوه لویه ټولنیزه شبکه ده چې په ټوله نړۍ کې له دوو میلیارډو څخه زیات کاروونکي لري.

پوهان څه وایې! که څه هم په لسگونه میلیونه کسان هره ورځ لږ تر لږه یو ځل د فیسبوک پاڼي ته ننوځي خو ددي جهاني شبکې په اړه مالومات نه لري! پوهان وایی چې د فیسبوک او گوگل په څیر پاڼي د کاروونکو په اړه ددوي د مور، پلار، د کورنۍ غړو، نږدې ملگرو او حتا د پولیسو په پرتله څو برابره زیات مالومات لري نو له همدې وجي د فیسبوک او گوگل نه ویره په کار ده.

۱- ستاسی په اند د نړۍ څومره کسان فیسبوک کاروي؟ د وروستیو شمیرو له مخې هره میاشت شاوخوا ۲ میلیارده انسانان فیسبوک په فعال ډول کاروي، پدې ډول که چیرې فیسبوک یو هیواد وای نو د چین نه وروسته به یی د نړۍ له ټولو گڼ میشتي هیواد نوم خپل کړی وای، دا ځکه چې یواځي ۳۰ میلیونه یی مړه یا وژل شوي دي او په فیسبوک کې ی اکوتونه یا پیژنیاالونه فعال دي.

۲- که چیرې فیسبوک وتړل شي څه کېږي؟ د اوس لپاره د فیسبوک پانې تړل کیدل امکان نه لري، ځکه چې حتاً ددې شرکت مشر مارک زوکربرگ هم ددې صلاحیت نه لري! د یوې تخنیکي ستونزې په پایله کې د فیسبوک دپانې موقتي تړل کیدل کیدای شي دې شرکت ته په میلیونونه ډالره مالي زیان رسوي له دې سره د فیسبوک پانې تخنیکي ستونزو له امله د تړل کیدو پر مهال هره دقیقه کې ۲۵ زره ډالره زیان کوې. اوس تاسې فکر وکړي چې دا سایت څومره گټه کوې.

۳- آیا د فیسبوک ناروغۍ په نامه مو څه اوریدلي؟ په امریکا، چین او یو شمیر زیاتو نورو هیوادونو کې د روانې ناروغۍ پوهان اوس فیسبوک د اعتیاد یا روانې ناروغۍ په کشف سره همغږې دي، په یو شمیر هیوادونو کې د فیسبوک ناروغۍ د درملني لپاره حتاً ځانگړي مرکزونه هم جوړ شوي تر څو یی تداوې وکړي.

۴- که یو څوک مو په فیسبوک کې د ملگرو له لیست څخه وباسي څه کوئ؟ په نړۍ کې تر اوسه پوري لسگونه کسان د ملگرو له لیسته د نورو د ویشتلو له امله وژل شوې دي، حتاً بنکنځل بد رد ویل او د امکان په صورت کې مخامخ جنگ کول عادي کار بلل کېږي.

۵- آیا د فیسبوک او شخصي ژوند تر منځ پرده کش کولای شو؟ د فیسبوک پازه ددې توان لري چې کاروونکو په اړه ټول محرم مالومات په اسانۍ سره نشر کړي، حتاً که چیرته تاسې په فیسبوک کې د خپلې پانې څخه وتلی هم یاست، د بیلگې په ډول په موبایل کې د گیم وهلو پر مهال ستاسې مالومات په فیسبوک کې نشریږي، ځکه هر گیم د فیسبوک کارونکې د جاسوسۍ لپاره اچول شوي، ددې بڼه بیلگه د candy په څیر د گیمونو د بلنې لیرلو پر مهال په غیرې مستقیم ډول له نورو سره ستاسې د معلوماتو شریکول دي.

۶- آیا کله مو په فیسبوک کې ملگري لټولي؟ په فیسبوک کې کاروونکي هره ورځ یو میلیارډ ځله د خپلو ملگرو، پانېو، گروپونو او نورو کسانو د موندلو لپاره لټون کوې، پدې اړه مالومات هم د فیسبوک د شرکت په مرکز کې ثبتیږي.

۷- تاسو په ورځ کې څو پوستونه (ځړوني) کوئ؟ څه موده وړاندي یواځې په ۲۰ دقیقو کې یو میلیون او ۸۵۱ زره پوستونه پر فیسبوک نشر شول! دا شمیر د هیوادونو د سیاسي او ټولنیزې اجندا په اساس ځیني وخت بدلون مومي.

۸- آیا پر فیسبوک هره ورځ انځورونه خپروئ؟ څه موده وړاندي یواځې په ۲۰ دقیقو کې دوه میلیونه او ۷۱۶ زره انځورونه خپاره شول چې دا شمیر د هرې ورځې په تیریدو سره بدلیږي.

۹- آیا د فیسبوک د پانې(د فیسبوک شرکت) هیک کول امکان لري؟ د نړۍ د یو زیات شمیر ساینټونو هیک کول لوی جرم دی. خو که چیرې څوک وتوانیږي چې د فیسبوک پاڼه هیک کړي نو ددې ادارې لخوا ورته ستره جایزه ورکول کېږي.

۱۰- پر ورځ کې په فیسبوک کې څومره وخت تیږوئ؟ په نړۍ کې د فیسبوک کاروونکي په اوسط ډول له ۳۰ څخه تر ۴۰ دقیقو پورې وخت د فیسبوک په کارولو تیږوې، دا موده د هیوادونو په پرتله توپیر لري د بیلگې په ډول په امریکا کې د فیسبوک کاروونکي هره ورځ ۵۰ دقیقې وخت په فیسبوک کې تیږوې.

- د فیسبوک گروپ: د فیسبوک گروپ په وسیله کولی شو له ځانگړو خلکو(کورنۍ، ملگرو، ټولگيو، الو او کارونکو) سره یو ځای و اوسو. د فیسبوک گروپ بیل شوی تش ځای دی چې معلومات، انځورونه، اسناد او پیغامونه کې شریکولی شو، زده کونکي کولی شي د فیسبوک گروپ څخه په گټې اخیستنې خپلې زده کړې پر مخ بوزي

يعني هغه کورنۍ دندي او پروژي چې ورسپارل شوې ياهم د ازموينو په اړه له يو بل سره معلومات شريک او له خپلو بنوونکو سره مشوري وکوي.

- فیسبوک پاڼه: فیسبوک پاڼه د تجارت، ادارو او برانډ لپاره کارول کېږي ترڅو د پنځو زرو څخه پورته وگړو سره په اړیکه کې و اوسې. نن سبا د هر ځای خلک له فیسبوک سره بلد دي، دا بلدتیا مور ته دا موقع راکوي چې د نورو هیوادونو له کلتور رسم او رواج سره بلد او په او په هیواد کې یی مخنیوی وکړو خو البته مور نه یو توانیدلی چې ددی فکري جگړې مخنیوی وکړو، فیسبوک زموږ د احساساتو او هغه څه چې زموږ په ژوند کې پېښیږي لکه خوشالی، خاطري، لاسته راوړني، خواخوږې او خپگان له نورو سره د شريکولو اسانه لار ده. فیسبوک پاڼه او گروپونه چې ورځ تر بلې مشهوریږي د ادارو او شرکتونو یا هم د خاصو خلکو د اعلاناتو لپاره تر ټولو مناسب ځایونه دي او ددی پرمټ کولی شي د خپلو بیلابیلو تولیداتو په اړه له خپلو مینه والو سره په اسانۍ مالومات شريک کړي.

د ټیکنالوجیکې توکو ځینې سترې کمپنۍ په یوه دقیقه کې څومره گټه کوې؟

- که څه هم ددې سترو کمپنیو گټه دهرې ورځې، اوونۍ او میاشتو په تیریدو تغیر کوې او د لوړیدا پر لور رواني دي کیدای شی اوس یی گټه تر دی لوړه وې.
- ایپل (Apple) کمپنۍ: په یوه دقیقه کې ۷۱۲۸۸ امریکایی ډالره گټي.
- سمسونگ (Samsung) کمپنۍ: په یوه دقیقه کې ۵۵۰۰۳ امریکایی ډالره گټه لرې.
- گوگل (Google) یوه دقیقه کې ۲۳۵۰۹ امریکایی ډالر گټي.
- مایکروسافت کمپنۍ: یوه دقیقه کې ۴۳۰۸۲ امریکایی ډالر گټي.
- ټویټر (Twitter): په یوه دقیقه ۱۴۴۲ ډالر کټي.
- امازون کمپنۍ: پر دقیقه ۱۴۳۴ ډالر لاسته راوړي.
- ای بی (IB) کمپنۍ: یوه دقیقه کې ۴۵۹۷ امریکایی ډالر کټي.
- فیسبوک (FACEBOOK): پر دقیقه ۳۰۸۷ ډالر گټي.
- لین کډاین: دقیقه کې ۵۲ ډالر گټي.
- ایچ پی (HP): کې ۹۸۴۱ امریکایی ډالر گټي.
- یا هو (Yahoo): ۹۲۴ امریکایی ډالر گټي.

- سوني (Sony) : په يوه دقيقه کې ۱۹۵۲ امريکايی ډالر گټي.

مارک زوکربرگ



Daily bread

Average millions of dollars earned per day



د ټولنيزو رسنيو سايټونو، شبکو او ويبلاکونو ته لنډه کتنه:

په ۱۹۹۴م کال کې Beverly Hills Internet (BHI) شرکت پدې بريالی شو چې د لومړي ځل لپاره د ټولنيزو شبکو يو سايټ (جيو سايټ geocite) رامنځ ته کړي، چيرې چې کاروونکي پدې وتوانيدل چې شخصي ويب سايټونه رامنځ ته کړي له دې سره سم په ۱۹۹۷ کې د جيو سايټ کاروونکو شمير له يو ميليون څخه زيات شو. په همدې کال ياهو (yahoo) د پلټني د يو ستر ماشين په توگه نړۍ ته وړاندې شو، چې جيو سايټ يې وپيرله (واخيست) او د جاپان لپاره يې د ويب هاسټيچ په شکل پشنهاد يا وړاندې کړ. په همدې کلونو کې له ۱۵۰۰ څخه زيات ويب خدمات رامنځته شول او خلکو انټرنېټ ته د يوې لوی لارې په حيث ورمخه کړه. په ۱۹۹۷م کې لومړنۍ ټولنيزه شبکه د سيکس ډيگرې (Sixdegrees.com) په نامه رامنځته شوه او خپلو کاروونکو ته يې د خپلو ځانونو لپاره د پېژنيال جوړولو او ملگرو د ليست کولو اجازه ورکړه. په ياد کال ټولنيز بلاگونه هم رامنځته شول چې له دې سره ويب د يو ميليون سايټونو خاوند شو. په کال ۱۸۹۸م کې گوگل د يو لوي پلټونکي ماشين او index مکتب حيث پرانيستل شو. په ۲۰۰۱ کال کې ويکيفډيا (Wikipedia) انلاين دايرت المعارف (encyclopedia) د نړۍ تر ټولو لويه وي کيز wikis په فعاليت پيل وکړ او اپېل کمپنۍ خپل اي پوډز (ipods) خرڅول پيل کړل. په ۲۰۰۲ کې د (friendster) چې د ټولنيزو شبکو له جملي څخه يو ويب سايټ دی چې په امريکا کې د عامو خلکو پر مخ خلاص شو او په دريو مياشتو کې يې د کاروونکو شمير تر ۳ ميليونو ورسيد. په کال ۲۰۰۴ کې فیسبوک د ټولنيزو رسنيو څخه د هارډورډ په پوهنتون کې د زده کوونکو لپاره د زده کړې پر موخه رامنځته شو. وروسته د fliker فليکر سايټ جوړ شو چې د عکسونو پورته کولو لپاره ترې کار اخيستل کيده، همدارنگه Digg؛ د ټولنيزو خبرونو ويب سايټ رامنځته شو

چې خلکو خبرونه او تازه پېښې پکې له یو بل سره شریکولي. په ۲۰۰۶ کال کې د my space په نامه ویب سایټ په متحده ایالاتو کې رامنځته شو چې هر میاشت د کارونکو په شمیر کې زیاتوالی راته، په همدې کال ټویټر د ټولنیزو شبکو او مکرو بلاکنګ سایټ په حیث رامنځته شو چې خپلو کاروونکو ته ی وړتیا ورکوله چې د ۱۴۰ حروفو په اندازه پیغامونه (tweet) ولیږي. په همدې ذکر شوی کال گوگل د ۲۵ میلیونو ویب پاڼو، ۴۰۰ میلیون پوښتنو او ۱،۳ بیلینو عکسونو لرونکی شو همدارنګه په ۲۰۰۸ کې یی د ټویټر اخیستو ناکامه هڅه وکړه. په ۲۰۰۹ کال کې فیسبوک د ډیرو کاروونکو د لرلو په اساس د ټولنیزو رسنیو په لومړي قطار کې ځای ونیو او په ټوله نړۍ کې ی د کاروونکو شمیر له ۲۰۰ میلیونو څخه زیات شو او ددی سایټ ازدحام د مای سپیس دوه برابره شو. په کال ۲۰۱۰ کې فیسبوک په ډیری تیزی سره د ۴۰۰ میلیونو کاروونکو څښتن شو، په همدې کال په امریکا کې د ډیموکراټ ګوند ملی کمیټي د ټولنیزو شبکو مدیریت ته خبرداری ورکړ چې د ریس جمهور بارک حسین اوباما د فیسبوک، ټویټر او مای سپیس اکاونټونه وڅاریږي. په ۲۰۱۱ کې ټولنیزې رسنۍ هر چیرته د لاس رسی وړ شوي چې له دی سره د فیسبوک ورځني کاروونکي ۵۵۰ میلیونه، ټویټر ۶۵ میلیونه ټویټ یا پیغامونه لیردل، یوتیوب کې هره ورځ ۲ میلیونه ویډیوګانې کتل کیدی او ۹۰ میلیونه مسلکې کسان یی درلودل. په ۲۰۱۲ کې د فیسبوک کاروونکي یو بیلین ته ورسیدل. په همدې کال د یوتیوب کاروونکي ۸۰۰ میلیونه شول او هر کال یی ویډیوګانې تر یو ټریلیون ځلي کتل کیدی تقریباً د هر فرد پر سر ۱۴۰ ځلي کتل کیدی په داسې حال کې چې یوتیوب په ۴۳ هیوادونو کې فعال ده، ۶۹ شپيته ژبي پکې استعمالیږي او په هره دقیقه کې ۷۲ ساعته ویډیوګانې پکې پورته کیږي، له دی سره په هره میاشت کې تر ۴ بلیونه ساعته څخه زیاتي ویډیوګانې پر یوتیوب کتل کیږي. په کال ۲۰۱۳ کې ټویټر له ۵۰۰ میلیونه زیات کاروونکي پیدا کړل پداسې حال چې له ۲۰۰

میلیونو یی زیات هره ورځ فعال وو او په همدې کال یا هو (yahoo) د ټولنیزو شبکو ټمبلر بلاکینګ (tumblr blogging) کمپنی له ۱۷۰ میلیونو کاروونکو او ۱۰۰ میلیونه بلاګونو سره واخیست. په یاد کال کې یوی سروې وښودله چې په استرالیا کې ۳۴٪ خلک د خپل کار په جریان کې په ټولنیزو رسنیو کې فعال وي، ۱۳٪ یی پر مکتبونو کې، ۱۸٪ یی د موټر چلولو پر وخت، ۴۴٪ یی د خوب کولو په بستر باندې، ۷٪ یی پر تشنابونو کې او ۶٪ یی د خپل سنگار پر وخت د ټولنیزو شبکو په سایټونو کې وصل وو. په ۲۰۱۴ کال کې د نړۍ ۱،۷ بیلونه خلکو څخه شاوخوا ۸۵٪ یی انټرنیټي خدماتو ته لاس رسی پیدا کړ، د مثال په ډول د چین انټرنیټي نفوس په لومړي ځل ۶۳۲ میلیونو ته ورسید، د انټرنیټ ډیر کارونکي د موبایل، ټلیفون، سمارټ فون او pc شخصي کمپیوټرنو څخه استفاده کوې. د ټولی نړۍ تقریباً ۲۵٪ نفوس د ټولنیزو رسنیو څخه استفاده کوې په داسی حال کې چې زیاتره ی یوه یا زیاتي ټولنيزي شبکي استفاده کوي.

❖ د فیسبوک جالبي! د ۲۰۲۰ کال د څیړنو په اساس فیسبوک ۲،۷ بیلونه (۲،۷۰۰،۰۰۰،۰۰۰) څخه زیات میاشتنی کاروونکي لرې. فیسبوک تر دی دمه ۳۰ میلیونه مړه اکونټونه یا پیژنیالونه لرې چې بیخې تعجبی ده خو که فکر وکړو د ۲،۷ بیلونه کاروونکو څخه لکه یو فیصد چې وژل شوي وې، له دی سره په څنګ کې هره ورځ ۸۰۰۰ کسان له فیسبوک سره مخه ښه کوې یعنی یا مړه کېږي یا یی اکونټ ختمیږي، او برعکس هره ورځ ۵۰۰۰۰۰ کسان ایډیاني یا فیسبوک فروفایلونه جوړوې. په افغانستان دننه زما په شمول د فیسبوک کاروونکو شمیر (۴۰۰۰۹۲۴) څلورمیلیونه و نهسوه څلرویشته ده چې دا شمیر ورځ تر بلې زیاتیږي... د فیسبوک مشر مارک زکربرګ د امریکا، کالیفورنیا ایالت په پالو الټو سیمه کې په ۵۰۰۰ مربع فوټه ځای (کور) کې ژوند

کوي او مارک په ۲۰۱۱ کې د کریسنت پارک تر څنګ د خپل ګاونډې کور په ۷ میلیونه ډالرو کې پیروود کړ.



Mark Zuckerberg home

فیسبوک په ۲۰۱۹ کې د مارک زکبرګ لپاره په امنیتي او خصوصي هوایی (CEO) سفرونو کې له ۲۳ میلیونه ډالرو ډیر مصرف کړی. دا مصارف په ۲۰۱۸ کې شاوخوا ۲۰ میلیونه او په ۲۰۱۷ کې ۹،۱ میلیونه ډالره و. راپورونه دا هم ښیي چې زکبرګ د خصوصي الوتکي لګښتونو لپاره ۲،۹۵ ملیون ډالرو ته اړتیا لري، ځکه چې هغه په ۲۰۱۸ کې د خصوصي هوایی سفر لپاره ۲،۵۹ ملیون ډالر او په ۲۰۱۷ کې یی ۱،۵۲ ملیونه امریکایی ډالر مصرف کړل. فیسبوک ۳۳۶۰۶ کارکوونکي لري تر څو دا شرکت اداره کړي.

فیسبوک په چین کې: دا ټولنیزه رسنۍ په ګرده نړۍ کې په میلیادونه فعال میاشتنی کاروونکي لري چې له دي جملی یی چین هیواد ځان ګوښه کړې او په لومړیو کې هیڅ چینایي نشول کولی چې پدي ټولنیزه شبکه کې ګډون وکړي دا ځکه چې فیسبوک په چین کې د ډیرو نورو ټولنیزو رسنیو چمتو کوونکو سره منع شوی دی او په دي وروستیو کې یی یو شمیر چینایي اشخاصو د یوې پیچلی لاری ځان فیسبوک سره وصل کړی، د چین حکومت د انټرنیټ مینځپانګي کنټرولوي او هغه مینځپانګي محدودوي، حذفوي یا

بندوې چې د دولت په گټه ندي له دې سره په څنگ کې وټساپ، انسټاگرام، ويکي پيډيا، مايکروسافټ، ياهو، ټويچ ټويچ ټيوي، ټويټر، بي بي سي، نيويارک ټايم او زياتي نورې ټولنيزي رسني منع کړي دي... او ټيک ټوک د چين هيواد يو له مشهورو کاريالونو څخه ده چې په امريکا او جاپان کې يې کاروونه بنده ده.

Facebook user and demographics statistics:

There are 2.37 billion monthly active users (as of 2018).

Over 1bn of those are mobile-only user.

There are 1.49 billion daily active users.

47% of Facebook users only access the platform through mobile.

83% of parents on Facebook are friends with their children.

Facebook adds 500,000 new users every day; 6 new profiles every second.

65% of US adults use Facebook. 52% of them use it several times a day.

Worldwide, 26.3% of the online population use Facebook.

The average (mean) number of friends is 338, and the median (midpoint) number of friends is 200.

Half of internet users who do not use Facebook themselves live with someone who does.

Of those, 24% say that they look at posts or photos on that person`s account.

Facebook usage statistics;

30% of internet users use Facebook more than once a day.

40% of people said they would share their health data with Facebook.

45% of people get news from Facebook.

There are an estimated 81 million fake Facebook profiles.

The most popular page is the Facebook main page with 213m likes. Samsung are second with 159m, while Cristiano Ronaldo is third with 122m.

Facebook accounts for 62% of social logins made by consumers to sign into the apps and websites of publishers and brands.

200 million people use Facebook lite- the app for the developing world`s slow connections.

Facebook takes up 22% of the internet time American`s spend on mobile devices, compared with 11% on Google search and YouTube combined.

Users spend an average of 20 minutes per day on the site.

In a month, the average user likes 10 posts, makes 4 comments, and clicks on 8 ads.

Hive is Facebook data warehouse, with 300 petabytes of data.

Facebook generates 4 new petabytes of data per day.

Users generate 4 million likes every minute.

More than 250 billion photos have been uploaded to Facebook.

This equates to 350 million photos per day.

Facebook marketing statistics:

Facebook`s revenue from ad spend is 1.9_x bigger in 2019 compared to 2017.

There are over 60 million active business pages.

Over 2bn people can be reached through Facebook ads.

But only 6 million of those businesses pay to be active advertisers.

Although 75% of brands will pay to promote posts.

Facebook claimed 19% of the 70\$ billion spent on mobile advertising worldwide in 2015.

78% of Facebook advertising revenue comes from mobile ads.

Average advert click through rate on Facebook is 0.9%.

Although adding a CTA button can lift click-through-rate by 2.85 times.

In 2015, Facebook average advertising revenue per user was US\$11.96.

49% of users like a Facebook page to support a brand they like.

40% of users don't like any brand pages meaning paid adverts are the only way to reach them.

Mobile advertising represents 80% of Facebook advertising revenue.

Posts published on Thursday and Friday receive the highest engagement.

د کتاب په اړه

د کتاب لوستل او لیکل د ژوند له مهمو ارزښتونو څخه دي، نو زما هڅه هم همدا وه تر څو د فیسبوک په باره یو لنډ او پر مفهومه کتاب په ژوند کې اضافه او هیوادوال ترې برخمن شي ، پدې (فیسبوک او افغانان) تر نامه لاندې کتاب کې ما هغه څه لیکلې او راژباړلي چې د فیسبوک دمخه یې باید هر کارونکی ولولې تر څو ددې ټولنیزې رسنۍ په باره دقیق پوه او د معلوماتو په هکله یې شتمن و اوسي ، ددې کتاب موخه همدا ده چې څنگه مو ځوانان او نور د فیسبوک سمې کارونې ته راوبلو او ولی فیسبوک کاروو؟ د څه لپاره جوړ شو؟ چا جوړ کړ؟ او دیته ورته نورې ډیرې پوښتنې مو شاید ذهن کې پرته به وای! او دلته به مو یې ځواب موندلی وې، خدای ج دی وکړي چې له دي وروسته یې نبي او بدې کارونې ته پام وکړو. وما علینا الاالبغ المسین

له لوستلو مو نړۍ مننه

هیله کوم چې د کتاب له راښکته کولو وروسته
بې نورو ته هم درسره واستوی؟!؟

Stut7748@gmail.com

د ليکوال لنډه پيژندنه

بناغلی سميع الله پام د عبدالله محمدې زوی، د پکتيا ولايت سيدکرم ولسوالۍ اوسيدونکی چې په کال ۱۳۷۵هـ د همدې ولسوالۍ د کوهسين سيمې په يوه دينداره کورنۍ کې دې دنيا ته سترگې وغړولي؛ استاد سميع الله پام خپلې لومړنۍ دينې او عصري زده کړې يې په خپل ټاټوبي کې پيل چې په ۱۳۸۳هـ کال د کوهسين عالي لېسه کې شامل او قرار، قرار يې د علم په سمندر کې خپل يون پيل کړ، په ۱۳۹۵هـ کال په عالي درجه له ياد ښوونځي فارغ او د کانکور په ازموينه کې يې د خپلې بريالۍ نتيجه په خاطر يو کال آماده کې تعقيب کړه، همغه وو چې د خپلې خوښې پوهنځي (انگليسي ادبياتو) ته کامياب او له څلور کلن څنډ وروسته يې له ياد پوهنځي څخه په ۱۴۰۰هـ کې د قدر سند په اخيستو فارغ شو. محترم استاد سميع الله پام يو چاپ شوی اثر چې په اوس وخت کې ورته ډيره اړتيا ليدل کيده (Short Prophetic Life) تر نامه لاندې په انگليسي ژبه چاپ او خپلې ټولنې ته يې وړاندې کړ. په پای کې زه بناغلي سميع الله پام ته په ورځنيو چارو کې د لا بریا تر څنگ خپل لاسونه کريم رب ته لپه کوم چې الله [ج] د اسلام په ننگه د وطن خادم او رښتونۍ بچای جوړ کړې .

[پوهيالی سيف الرحمن “گيله من “

ماخذونه

www.Bigtunaonline/iStoct

www.en.m.wikipedia.org

www.independent.co.uk

www.Mizter_X94/Pixabay

www.mindmatters.ai

www.History.facebook

www.investor.fb.com>resorces

www.Samiullah Paam